

పత్రికా ప్రకటన

త్వరలో జిల్లా స్థాయి నేతన్నల సదస్సులు- మంత్రి కెటి రామారావు

- నేతన్నలకు ప్రభుత్వం చేస్తున్న కార్యక్రమాలపై అవగాహన కల్పనే ముఖ్యోద్దేశ్యం
- జిల్లా సదస్సులు మంత్రుల, ప్రజాప్రతినిదులు, టెక్నెల్ శాఖ ఉన్నతాధికారులు పాల్గొంటారు
- తొలి నేతన్న సదస్సు సిద్ధపేట నుంచి వచ్చేనెల తొలి వారంలో ప్రారంభం
- సచివాలయంలో సమీక్ష నిర్వహించిన మంత్రులు కేటీఆర్ హరీష్ రావు.
- తెలంగాణ ప్రభుత్వం నేతన్నకు అండగా ఉందన్న మంత్రులు
- నేతన్నకు చేతనిండా పని, గౌరవ ప్రధమైన అదాయం లభిస్తుందన్న మంత్రులు
- నేతన్నలకు ప్రభుత్వం కల్పిస్తున్న సంక్షేమ, అభివృద్ధి పథకాల అవగాహన కోసం జిల్లా సదస్సులను ఉపయోగించుకోవాలని నిర్ణయం

చేనేత కార్మికులకు గతంలో ఏ ప్రభుత్వం అమలు చేయని కార్యక్రమాలను తెలంగాణ ప్రభుత్వం అమలు చేస్తుందని మంత్రులు కేటీ రామారావు తెలిపారు. రాష్ట్రంలోని నేతన్నలకు ప్రభుత్వం అనేక కార్యక్రమాలు చేపడుతున్నదని, కొనేళ్ల తర్వాత ముఖ్యమంత్రిగారి దిశా నిర్దేశంలో చేపట్టిన కార్యక్రమాల ద్వారా నేతన్నలకు సరైన చేయూత లభిస్తున్నదన్నారు. బతుకమ్మ చీరలు, యూనిఫారాల సరఫరా, ప్రభుత్వం వివిధ శాఖల నుంచి చేసుకునే వస్త్రాల సేకరణ అర్హత ద్వారా నేతన్నలకు చేతి నిండా పని దొరకడంతోపాటు, గౌరవం ప్రధమైన అదాయం లభిస్తున్నదని మంత్రులు తెలిపారు. దీంతోపాటు నేతన్నకు చేయూత, చేనేత మిత్రా , మగ్గుల ఆధునికీకరణ వంటి కార్యక్రమాలను అమలు చేయడం ద్వారా నేతన్నలకు అనేక ప్రయోజనాలు కలుగుతున్నాయన్నారు. ఇలా ప్రభుత్వం చేపడుతున్న సంక్షేమ కార్యక్రమాలతోపాటు, వృత్తి అభివృద్ధి పథకాలను నేతన్నలకు వివరించేలా అన్ని జిల్లాల్లో ప్రత్యేక జిల్లా స్థాయి నేతన్న సదస్సులు నిర్వహించాలని నిర్ణయించినట్లు మంత్రి తెలిపారు. పూర్వ మెదక్ జిల్లాలోని టెక్నెల్ రంగంపైన ఈరోజు సాగునీటి శాఖా మంత్రి హరీష్ రావు, ఉపసభాపతి పద్మాదేవేందర్ రెడ్డి, యంఏల్యేలు, ఏంఏల్యేలు, టెక్నెల్ శాఖాధికారులతో ఈరోజు సచివాలయంలో సమీక్షా సమావేశం నిర్వహించారు. ఈమేరక జిల్లాస్థాయి నేతన్న సదస్సును తొలుత సిద్ధపేటలో నిర్వహించాలని, అందుకు తగ్గ ఏర్పాట్లు చేయాలని అధికారులు మంత్రులు సూచించారు. ఇవాళ సచివాలయంలో సంగారెడ్డి, సిద్ధిపేట, మెదక్ జిల్లాలోని చేనేత కార్మికుల సమస్యలపై మంత్రులు ఈ సమావేశంలో చర్చించారు. సిద్ధిపేట గొల్లభామ

చీర కు మరింత ప్రాచుర్యం తీసుకువచ్చేందుకు రాష్ట్రంలోని అన్ని గోల్కొండ షోరూమ్ లలో వీటిని అందుబాటులో ఉంచుతామని మంత్రులు చెప్పారు. ఇప్పటికే గొల్లభామ చీరలకు ప్రజల్లో విశేషమైన ఆదరణ లభిస్తోందని దీనికి మరింత ప్రాచుర్యం కల్పించాలని మంత్రులు అభిప్రాయపడ్డారు. దీనికోసం సిద్దిపేటలోని గొల్లభామ చీరలు వేసే 30 మంది చేనేత కార్మికులకు జాఖాత్ లు ఇవ్వాలని మంత్రి హరీష్ రావు అధికారులను కోరారు. మెదక్, సిద్దిపేట, సంగారెడ్డి జిల్లాలలోని చేనేత కార్మికులకు పర్కొంగ్ క్యాపిటల్ త్వరగా ఇచ్చేలా చూడాలని నూచించారు. చేనేత కార్మికుల నుంచి గ్యారంటీలు కోరకుండా స్టేట్ ఫైనాన్స్ కార్పొరేషన్ ద్వారా సాయం అందించే విషయాన్ని పరిశీలించాలని మంత్రి కేటీఆర్ అధికారులను ఆదేశించారు . చేనేత కార్మికుల రుణమాఫీ అంశాలపైన సమీక్షలో మంత్రులు చర్చించారు. చేనేత కార్మికులకు ఉన్న మాఫీ సక్రమంగా అందేలా చూడాలని ఆదేశించారు జిల్లాల వారిగా ఎంతమందికి రుణమాఫీ జరిగిందో ఆ వివరాలను అడిగి తెలుసుకున్నారు. స్థానిక మంత్రులను ఎమ్మెల్యేలను ప్రజాప్రతినిధులు వినియోగించుకుని మాఫీ అంశం చేనేత కార్మిక వర్గాల్లో తెలిసేలా చేయాలని చెప్పారు. సిద్దిపేట , దుబ్బాక లో ప్రత్యేక చేనేత క్లస్టర్ ఏర్పాటు చేయాలని మంత్రి హరీష్ రావు కోరారు. అదే రీతిలో దుబ్బాక, చేర్యాల, సిద్దిపేటలోని అసంపూర్తిగా ఉన్న సోసైటీల భవన నిర్మాణాలను పూర్తి చేసేందుకు టెక్నెల్స్ డిపార్ట్మెంట్ నుంచి అవసరం అయిన నిధులు మంజూరు చేయాలని మంత్రి హరీష్ రావు కోరగా, మంత్రి కేటీఆర్ అందుకు అంగీకారం తెలిపారు. ఈ సమీక్ష చేనేత శాఖ అధికారులు బతుకమ్మ పండగకు ప్రజలకు ఇచ్చే చీరలను మంత్రులకు , ప్రజాప్రతినిధులకు చూపించారు. వీటిని పరిశీలించిన ఉపసభాపతి పద్మాదేవేందర్ రెడ్డి, మంత్రులు, ప్రజాప్రతినిధులు సంతృప్తి వ్యక్తం చేశారు.

ఈ సమీక్ష సమావేశంలో ఉపసభాపతి పద్మాదేవేందరెడ్డి, హలో ఎమ్మెల్యేలు భూపాల్ రెడ్డి , చింత ప్రభాకర్ ,సోలిపేట రామలింగారెడ్డి ఎమ్మెల్యే ఫరీదుద్దీన్ సిద్దిపేట జిల్లా కలెక్టర్ వెంకటరామిరెడ్డి , సంగారెడ్డి జిల్లా కలెక్టర్ వెంకటేశ్వర్లు, అధికారులు పాల్గొన్నారు.